



அரசின் திட்டங்களை மக்களிடம் கொண்டு சேருங்கள்! பெண்களின் முன்னேற்றமே 'திராவிட மாடல்' அரசின் முதல் நோக்கம்!

ஈரோட்டில் மகளிர் சுய உதவிக்குழுக்களுக்கு கடன் வழங்கும் விழாவில் அமைச்சர் உதயநிதி ஸ்டாலின் உரை!

ஈரோடு, பிப். 10-
ஈரோடு சோலார் புதிய பேருந்து வளாகத்தில் நேற்று முன்தினம் (வியாழக்கிழமை) அரசு நலத்திட்ட உதவிகள் மற்றும் மகளிர் சுய உதவிக்குழுக்களுக்கு கடன் இணைப்பு வழங்கும் விழா நடைபெற்றது. இதில் மாவட்டத்தில் உள்ள 2 ஆயிரத்து 337 மகளிர் சுய உதவிக்குழுக்களுக்கு ரூபாய் 100 கோடியே 36 லட்சம் அளவிற்கு வங்கிக் கடன் இணைப்புகளை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் வழங்கி சிறப்புரையாற்றினார். அப்போது, பெண்களுடைய முன்னேற்றம்தான் திராவிட மாடல் அரசின் முதன்மையான நோக்கம் என்று குறிப்பிட்டார்.

விழாவில் அமைச்சர் உதயநிதி ஸ்டாலின் அவர்கள் பேசியதாவது:-
தமிழ்நாடு முழுவதும் உள்ள மகளிர் சுய உதவிக்குழுக்களுக்கு 'மகளிர் மேம்பாட்டு நிறுவனம்', 'வாழ்ந்து காட்டுவோம் திட்டம்', 'நகர்புற வாழ்வாதார இயக்கம்' போன்றவற்றின் மூலம் 2 ஆயிரத்து 504 கோடி ரூபாய் மதிப்பிலான வங்கிக் கடன் இணைப்பை இன்று வழங்கிட, நம் முதலமைச்சர் அவர்கள் உத்தரவிட்டார்கள். அதன் ஒரு பகுதியாகத்தான் இன்றைக்கு ஈரோடு மாவட்டத்தில் உள்ள 2 ஆயிரத்து 337 மகளிர் சுய உதவிக்குழுக்களுக்கு 100 கோடியே 36 லட்சம் ரூபாய் அளவிற்கு வங்கிக் கடன் இணைப்புகளை வழங்க, வந்திருப்பதில் மிகுந்த மகிழ்ச்சி அடைகின்றேன். பெருமை அடைகின்றேன்.

ஈரோடு மாவட்டத்தில் நகராட்சி நிர்வாகம், கூட்டுறவு, நெடுஞ்சாலை, வேளாண்மை, பள்ளிக்கல்வி, நீர்வளம் உள்ளிட்ட ஒன்பது துறைகளுக்கும் 2009 கோடி ரூபாய் மதிப்பீட்டில் திட்டப் பணிகளைத் தொடங்கி வைப்பது மற்றும் அடிக்கல் நாட்டுகின்ற நிகழ்ச்சிகளும் இங்கே உங்களை முன்னிலையில் நடைபெற்றுள்ளன.

தாய் வீட்டிற்கு வருவது போன்ற உணர்வு!

ஈரோட்டிற்கு வரும் பொழுதெல்லாம் என்னுடைய தாய் வீட்டிற்கு, சொந்த வீட்டிற்கு வருகின்ற உணர்வு எப்பொழுதும் ஏற்படும். அதற்குக் காரணம் இங்கு கூடி இருக்கின்ற தாய்மார்கள், மகளிர் நீங்கள் ஒவ்வொருவரும் என்னை உங்கள் வீட்டுப் பையனாக, உங்களுடைய மகனாக, உங்களுடைய சகோதரனாக, உங்களுடைய பேரனாக, உங்களுடைய அண்ணனாக நினைத்து, என்னிடம் வெளிக்காட்டுகின்ற அந்த அன்புதான். எனக்கு அப்படியொரு உணர்வை ஏற்படுத்துகின்றது.

இங்கு நல திட்ட உதவிகளைக் கொடுப்பதற்காகத்தான் அண்ணன் முத்துசாமி அவர்கள் என்னை அழைத்தார்கள். அதை நினைத்துத் தான் வந்தேன். மேடைக்கு வந்த பிறகுதான் தெரிகின்றது இன்னும் சில கோரிக்கைகளையும் அவர் வைத்திருக்கின்றார் என்று. இங்கு ஒரு விளையாட்டு அரசாங்க வேண்டும் என்று ஒரு கோரிக்கை வைத்திருக்கிறார். விரைவில், நம் முதலமைச்சர் அவர்களின் கவனத்திற்கு எடுத்துச் சென்று

அதையும் நிறைவேற்றித் தருவேன் என்ற வாக்குறுதியை நான் கொடுக்கின்றேன்.

பெண் விடுதலைக்கான போர்க்குரல் தந்தை வரியார்!
ஈரோடு வந்தாலே எனக்குள் ஒரு மகிழ்ச்சி பொங்குவதற்கு இன்னொரு மிக முக்கியமான காரணம் இருக்கின்றது. 'புகுத்தறிவுப் பகலவன்', 'சுயம் ரியதைச்சூரியன்', 'பெண் விடுதலைக்கான போர்க்குரல்' தந்தை பெரியார் பிறந்த மனை இது. நம் 'திராவிட இயக்கத்தின் தொடர்பில்' என்று இந்த ஈரோடு மாவட்டத்தைச் சொல்லலாம்.

பெண்கள் தங்களுடைய செல்வக்கு தன்னுடைய தந்தையையோ, கணவனையோ, அண்ணனையோ, தம்பியையோ எதிர்பார்க்க வேண்டிய நிலைமையை மாற்றி, கிராமப்புறத்தில் இருக்கின்ற பெண்களும் பொருளாதாரச் சுதந்திரத்தோடு இருக்க வேண்டும் என்ற அடிப்படையில்தான் நம்முடைய முதல் தலைநகர் கலைஞர் அவர்கள் கிட்டத்தட்ட முப்பது வருடத்திற்கு முன்புமகளிர் சுய உதவிக்குழுவை இந்தியாவிலேயே முதன்முறையாகத் தொடங்கினார்.

12 லட்சத்து 22 ஆயிரத்து 803 சுய உதவிக்குழுக்கள்!

நம்முடைய திராவிட மாடல் அரசு, இன்றைக்கு அந்தத் திட்டம் தமிழ்நாடு முழுவதும் ஒவ்வொரு குக்கிராமத்திலும் மகளிர் சுய உதவிக்குழுக்களை ஏற்படுத்தியுள்ளது. இதன் மூலம் லட்சக்கணக்கான பெண்கள் பயனடைந்து வருகிறார்கள். நம்முடைய திராவிட முன்னேற்றக் கழகம் அட்சிக்கு வந்து நமது முதலமைச்சர் முத்துவேல் கருணாநிதி ஸ்டாலின் அவர்கள் முதலமைச்சராகப் பொறுப்பேற்றது முதல் இப்பொழுதுவரை 12 லட்சத்து 22 ஆயிரத்து 803 சுய உதவிக்குழுக்களுக்குச் சுமார் 69 ஆயிரத்து 554 கோடி ரூபாய் வங்கிக் கடன் இணைப்பாக வழங்கப்பட்டுள்ளது. என்பதை மிகுந்த மகிழ்ச்சியுடன் தெரிவித்துக் கொள்கின்றேன்.

30 ஆயிரம் கோடி ரூபாய் கடன் வழங்க இலக்கு!

2023 - 2024 ஆம் ஆண்டில் எங்களுக்கு வழங்கப்பட்ட டார்ன்கட் முப்பதாயிரம் கோடி ரூபாய் கடன் இணைப்பு வழங்க இலக்கு நிர்ணயிக்கப்பட்டது. இதுவரை 25 ஆயிரம் கோடி ரூபாய் அளவிற்கு கடன் இணைப்பு வழங்கப்பட்டுள்ளது. விரைவில், எங்கு துறையின் சார்பாக அந்த 30,000 கோடி டார்ன்கட்டையும் நாங்கள் அடைவோம். இந்த நேரத்தில் ஒரு விஷயத்தை உங்களிடத்தில் நினைவுபடுத்த விரும்புகின்றேன். ஒன்றிய அரசுக்கு நம்முடைய மாநில அரசு 2016-ஆம் ஆண்டு முதல் 6 லட்சம் கோடி அளவிற்கு இதுவரை மக்கள் வாரிப்பணம் செலுத்தி இருக்கின்றோம். ஆனால், நமக்கு ஒன்றிய அரசு திருப்பி வெறும் இரண்டரை லட்சம் கோடி ரூபாய்தான் திருப்பிக் கொடுத்திருக்கிறது. நாம் கொடுத்தது 6 லட்சம் கோடி. ஆனால், ஒன்றிய அரசு நம்முடைய தமிழக அரசுக்குக் கொடுத்தது இரண்டரை லட்சம் கோடி தான்.

அதாவது ஒன்றிய அரசுக்கு வரி



யாக நாம் ஒரு ரூபாய்க் கொடுத்தால் அவர்கள் நமக்குத் திருப்பித் தருவது வரும் 29 பைசாதான். இப்படிப்பட்ட ஒரு பொருளாதாரச் சூழலில்தான் நம்முடைய முதலமைச்சர் அவர்கள் மகளிர் நலனுக்காக இத்தனை கோடி ரத்தோடு இருக்க வேண்டும் என்ற அடிப்படையில்தான் நம்முடைய முதல் தலைநகர் கலைஞர் அவர்கள் கிட்டத்தட்ட முப்பது வருடத்திற்கு முன்புமகளிர் சுய உதவிக்குழுவை இந்தியாவிலேயே முதன்முறையாகத் தொடங்கினார்.

மகளிர் முன்னேற்றத்தின் மீது நம் அரசுக்கு இருக்கின்ற அக்கறையை எடுத்துக்காட்டத்தான் இந்தப் புள்ளிவிவரத்தை உங்களுக்குக் கூறி இருக்கின்றேன். நம்முடைய திராவிட மாடல் அரசுமகளிர் சுய உதவிக்குழுக்களுக்கு எந்த அளவிற்கு ஆதரவாக இருக்கிறதோ, அதைவிட அதிகமாக நம்முடைய குழுக்கள் உறுப்பினர்கள் இந்த அரசின் திட்டங்களை வெற்றி பெறுவதற்கு ஆதரவாக இருக்கின்றார்கள்.

நம்முடைய திராவிட மாடல் செயல்படுத்துகின்ற பல்வேறு திட்டங்களில் மகளிர் சுய உதவிக்குழுக்களைச் சேர்ந்த சகோதரிகள் உங்களின் பங்களிப்பு அதிகமாக இருக்கின்றது. உதாரணத்திற்கு, தமிழ்நாடு அரசு செயல்படுத்தி வருகின்ற 'மக்களைத் தேடி அழைத்துவம்' என்ற திட்டத்தில் நேரடியாக எங்கள் வீட்டிற்குச் சென்று மருத்துவச் சேவைகளைச் செய்கின்ற மகளிர் சுய உதவிக்குழுக்கள் மிகப்பெரிய சேவைகளைச் செய்து வருகின்றன.

கால உணவுத் திட்ட உணவைச் சமைப்பவர்!

தமிழ்நாடு முழுவதும் உள்ள அரசுப் பள்ளிகள் தொடக்கக் கல்வி ஒன்றாம் வகுப்பு முதல் ஐந்தாம் வகுப்பு வரை படிக்கக்கூடிய 17 லட்சம் மாணவ, மாணவிகள் பயன்பெறுகின்ற முதலமைச்சரின் கால உணவுத் திட்டத்தில் தரமான உணவைச் சமைத்துக் கொடுப்பதும், மகளிர் சுய உதவிக்குழுக்களைச் சேர்ந்த சகோதரிகள் நீங்கள் தான். சுகாதாரம், உணவு, கல்வி ஆகிய மூன்றிலும் திராவிட மாடல் அரசு குறிக்கோளை அடைவதற்கு, மகளிர் சுய உதவிக்குழு உறுப்பினர்கள் மிகப்பெரிய அளவில் நீங்கள் உதவி செய்துகொண்டு வருகிறீர்கள். அதற்காக இங்கு கூடியிருக்கக்கூடிய அனைத்து தாய்மார்களுக்கும், தங்கைகளுக்கும் மீண்டும் நன்றியைத் தெரிவித்துக் கொள்கின்றேன்.

பெண்களுக்கு கல்வி முக்கியம்!

பெண்களுடைய முன்னேற்றம் தான் இந்தத் திராவிட மாடல் அரசின்

முதன்மை யான நோக்கம். அதற்காகவே, இந்த அரசு பல திட்டங்களைச் செயல்படுத்தி வருகின்றது. ஒரு குடும்பத்தில் ஒரு பெண் படித்தால், அந்த மொத்த குடும்பமே படித்ததற்கு சமம் என்று சொல்வார்கள். காரணம், அந்தப் படித்த பெண் தனது குழந்தைகளுக்குப் படிப்பு சொல்லிக் கொடுப்பார்கள். அந்தக் குழந்தைகள் நல்ல முறையில் வாழ்ந்து நல்ல வேலைக்குப் போவார்கள். அந்தக் குடும்பமே முன்னேறும். அதனால்தான் பெண்களுக்குக் கல்வி மிக மிக முக்கியம்.

அதேபோல் பெண்களுக்குப் பொருளாதாரச் சுதந்திரம் மிக மிக முக்கியம். பெண்கள் சம்பாதிக்கத் தொடங்கினால் பெண்கள் பணத்தைச் சேமிக்கத் தொடங்கினால், கையாளத் தொடங்கினால் அந்தக் குடும்பமே பொருளாதார வளர்ச்சி அடையும் என்பது அனைவருக்கும் தெரிந்த விஷயம். பெண்கள் உயர் கல்வி படிக்க வேண்டும் என்பதற்காக இந்த அரசு புதுமைப்பெண் என்ற திட்டத்தை அறிமுகப்படுத்தியது. அரசுப் பள்ளியில் படித்து, கல்லூரிக்குப் படிக்கப் போகின்ற ஒவ்வொரு பெண்களின் வாங்கிக்கணக்கிலும் மாதம் ஆயிரம் ரூபாய் என்ற புதுமைப்பெண் திட்டத்தை நம்முடைய முதலமைச்சர் அவர்கள் துவங்கி வைத்தார்கள்.

ஒரு கோடியே 16 லட்சம் மகளிர்க்கு மாதம் 1,000 ரூபாய்!

பெண்கள் பொருளாதாரத்தில் சொந்த காலில் நிற்க வேண்டும் என்று கலைஞர் மகளிர் உரிமைத் திட்டத்தில் இதுவரை ஒரு கோடியே 16 லட்சம் மகளிர் மாதம் 1,000 ரூபாய் நம்முடைய அரசு நம்முடைய முதலமைச்சர் அவர்கள் வழங்கி வருகிறார்கள். அதேபோல் நம்முடைய முதலமைச்சர் பெறுபு நேற்று முதல் கையெழுத்து, பெண்களுக்குக் கட்டணமில்லா பேருந்து பயணத் திட்டம், பெண்கள் அரசு நகரப் பேருந்துகளில் கட்டணமில்லாமல் பயணிக்கத் திட்டத்தை அறிமுகப்படுத்தினார்.

ஒவ்வொரு மகளிரும் இந்தத் திட்டத்தின் மூலம் கிட்டத்தட்ட வருடத்திற்கு 12 ஆயிரம் ரூபாய் சேமிக்கிறார்கள். மகளிர் சுய உதவிக்குழுக்களுக்கு உடனடியாக வாங்கிக்கடன் இணைப்பையும் சேர்த்து வழங்குகின்றோம். அதேபோல் மகளிர் சுய உதவிக்குழுக்கள் தயாரிக்கின்ற பொருட்களை விற்பனை செய்வதற்கு இந்த அரசு தேவையான அனைத்து உதவிகளையும் செய்து வருகின்றது.

இணையதளத்தின் மூலம் விற்பனை!

சுய உதவிக்குழுக்கள் தயாரிக்கின்ற பொருட்களை விற்பனை செய்வதற்கு ஒவ்வொரு மாவட்டத்திலும் 'பூமாலை வணிக வளாகம்' ஏற்படுத்தப்பட்டுள்ளது. குழுக்களின் பொருட்கள் இணையதளத்தின் மூலம் விற்பனை செய்யும் வசதியையும் செய்து கொடுத்துள்ளோம். கூடுதலாக, இப்பொழுது மகளிர் சுய உதவிக்குழுக்களின் தயாரிப்புப் பொருட்களை வாகனங்களில் ஏற்றிச்சென்று விற்பனை

செய்யும் வகையில், 3 கோடியே 20 லட்சம் ரூபாய் மதிப்பீட்டில் எக்ஸ்பிரஸ் விற்பனை மின் வாகனங்களும் இங்கே வழங்கப்பட உள்ளது.

பெரும்பாலும் மகளிர் சுய உதவிக்குழுக்களைச் சேர்ந்த சகோதரிகளான நீங்கள் தயாரிக்கின்ற பொருட்களைத் தான் நான் பயன்படுத்துகின்றேன். இன்றைக்கு இந்த மேடையில் கூட வந்திருந்த அனைத்து சிறப்பு விருந்தினர்களுக்கும் நினைவுப் பரிசு கொடுத்தார்கள். அதுவும் நீங்கள் தயாரித்த பொருட்கள்தான். என்னுடைய வீட்டில் மட்டுமல்ல, நம்முடைய முதலமைச்சர் வீட்டிலும் நிறைய பொருட்கள் சுய உதவிக்குழுக்கள் நீங்கள் தயாரித்த பொருட்கள்தான் இருக்கின்றன.

சட்டமன்றத்திலேயே வேண்டுகோள்!

நான் மட்டுமல்ல, முதலமைச்சர் மட்டுமல்ல, சட்டமன்றத்திலேயே பேசினேன். "அனைவரின் வீட்டுக்கும் பரிசுப் பொருட்கள் கொடுக்கும் பொழுதும் தயவுசெய்து மகளிர் சுய உதவிக்குழுக்கள் தயாரிக்கின்ற பொருட்களைக் கொடுங்கள்" என்று வேண்டுகோள் வைத்தேன். ஏனென்றால், நீங்கள் தயாரிக்கின்ற பொருட்கள் அவ்வளவு தரமாக இருக்கும் என்ற நம்பிக்கையில்தான்.

இந்த நேரத்தில் ஈரோடு மாவட்டத்தில் சிறப்பாகச் செயல்படுகின்ற ஊராட்சி அளவிலான கூட்டமைப்புகள் மற்றும் சுய உதவிக்குழுக்கள் செயல்பாடுகள் சிலவற்றை மட்டும் உங்களுக்குப் பகிர்ந்துகொள்வதில் பெருமை கொள்கின்றேன். ஈரோடு மாவட்டம், மாவட்டக்குறிச்சி வட்டாரம் அட்டமணை அனுமன் பள்ளி ஊராட்சியில் 'ஒற்றுமையே வெற்றி' என்ற நோக்கத்துடன் செயல்படும் அட்டமணை அனுமன் பள்ளி ஊராட்சி அளவிலான கூட்டமைப்பினர் கார்மெண்டஸ் தொழிலை மிகச் சிறப்பாகச் செய்து வருகின்றார்கள்.

உங்களுடைய தொழிலை விரிவாக்கம் செய்திட, இந்த மேடையில் ரூபாய் 90 லட்சம் வாங்கிக் கடன் இணைப்பை வழங்க இருக்கின்றோம். உங்களுடைய தொழில் சிறக்க, என்னுடைய வாழ்த்துகள். கோபி வட்டாரம் மேவணி ஊராட்சியில் துணி வியாபாரம் செய்து வரும் மேவணி ஊராட்சி அளவிலான கூட்டமைப்பில் சிறப்பாகச் செயல்பட்டு, வெற்றிகரமாக உங்கள் கூட்டமைப்பை நிகழ்த்தி வருகின்றீர்கள். இன்றைக்கு இந்த மேடையில் உங்களின் கூட்டமைப்பின் தொழில் விரிவாக்கத்திற்காக ரூபாய் 40 லட்சம் வாங்கிக் கடன் இணைப்பு வழங்கப்பட இருக்கின்றது. உங்களுக்கு என்னுடைய வாழ்த்துகள். என்னுடைய பாராட்டுகள்.

அதேபோல் துணி வியாபாரம், ஐயக்காளம் தயாரிப்பில் ஈடுபட்டு வருகின்ற அம்மாப்பாளையம் ஊராட்சி அளவிலான சகோதரிகள் தாமரை தாண்டவா மகளிர் சுய உதவிக்குழு மற்றும் செல்லியாண்டியம்மன் மகளிர் சுய உதவிக்குழு சகோதரிகளுக்கும் என்னுடைய வாழ்த்துகள், பாராட்டுகள்.

எனவே, அரசின் அத்தனை திட்டங்களையும் பயன்படுத்திக் கொண்டு பெண்கள் தங்கள் வீட்டையும் நாட்டையும் முன்னேற்ற, வளர்ச்சி அடையச் செய்ய நீங்கள் அனைவரும் முன்வர

வேண்டும் என்று கேட்டுக் கொள்கின்றேன். நம்முடைய முதலமைச்சர் அவர்கள் செயல்படுத்தக்கூடிய அனைத்து திட்டங்களுக்கும் நீங்கள் தான் நம் முதலமைச்சரின் தூதுவர்கள். இந்த அனைத்துத் திட்டங்களையும் நீங்கள் தான் மக்களிடம் கொண்டு சேர்க்க வேண்டும் என்று கேட்டுக் கொள்கின்றேன்.

உங்களுக்கு இங்கே கடன் வழங்கப்பட்டது. அதை வெறும் கடன்தொகையாக நம்முடைய முதலமைச்சர் அவர்கள், நம்முடைய திராவிட மாடல் அரசு பார்க்கவில்லை. உங்களின் உழைப்பின் மீது வைத்திருக்கக்கூடிய நம்பிக்கையாகத்தான் நம் முதலமைச்சர் அவர்கள் பார்க்கிறார். இந்த நிகழ்ச்சியை முடித்துவிட்டு கோவை சென்று அங்கிருந்து மும்பை செல்கின்றேன்.

விளையாட்டுத் துறைக்கு முக்கியத்துவம் கொடுக்கின்ற மாநிலம்!

இன்றைக்கு இந்தியாவிலேயே விளையாட்டுத் துறைக்கு அதிக முக்கியத்துவம் கொடுக்கின்ற மாநிலம் என்று தமிழ்நாட்டை தேர்ந்தெடுத்திருக்கிறார்கள். எனவே, அந்த விருதைப் பெறுவதற்கு முன்பு, தாய்மார்கட்கு உங்களுடைய வாழ்த்துகளைப் பெறுவதற்காக தான் இங்கு வந்திருக்கின்றேன்.

தமிழ்நாடு மகளிர் மேம்பாட்டு நிறுவனம், தமிழ்நாடு நகர்ப்புற வாழ்வாதார இயக்கம், வாழ்ந்து காட்டுவோம் திட்டம் ஆகியவற்றின் கீழ் நலத்திட்டங்களைப் பெற்ற பயனாளிகள் உங்களை அனைவருக்கும் மீண்டும் மீண்டும் என்னுடைய வாழ்த்துகளைத் தெரிவித்துக் கொள்கின்றேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

இந்த நிகழ்ச்சியில் அமைச்சர் முத்துசாமி, மாநிலங்களவை உறுப்பினர் அந்தியூர் செல்வராஜ், சட்டமன்ற உறுப்பினர்கள், ஈ.வி.கே.எஸ்.இளங்கோவன், ஏ.ஜி.வெங்கடாசலம், ஊரக வளர்ச்சி மற்றும் ஊராட்சி துறையின் அரசு முதன்மைச் செயலாளர் முனைவர் செந்தில்குமார் ஈ.ஏ.எஸ்., ஈரோடு மேயர் நாகரத்தினம் சுப்ரமணியம், துணை மேயர் செல்வராஜ், மாவட்ட ஊராட்சிக் குழுத் தலைவர் நவமணி கந்தசாமி, தமிழ்நாடு மகளிர் மேம்பாட்டு நிறுவனத்தின் மேலாண்மை இயக்குநர் திவ்யலட்சுமி ஈ.ஏ.எஸ்., செயல்பாட்டுத் துறைத் தலைவர் ஈ.ஏ.எஸ்., மாவட்ட காவல் கண்காணிப்பாளர் ஜவகர் ஈ.பி.எஸ்., மாவட்ட வருவாய் அலுவலர் சாந்தகுமார்.

ஈரோடு வடக்கு மாவட்ட செயலாளர் நல்லசிவம், நெசவாளர் அணிச் செயலாளர் சிந்து ரவிசந்திரன், இளைஞர் அணி துணைச் செயலாளர் கே.இ.பிரகாஷ், மாவட்ட இளைஞர் அணி அமைப்பாளர்கள் திருவாசகம், திருவேங்கடம் உள்ளிட்ட கழகத்தினர் பலரும் கலந்துகொண்டனர்.

மேலும் தமிழ்நாட்டின் அனைத்து மாவட்டங்களில் இருந்தும் அமைச்சர்கள், மக்கள் பிரதிநிதிகள் காலொலிக் காட்சி வாயிலாக இணைந்திருந்தனர். ஈரோட்டில் நலத்திட்ட உதவிகள் கொடுக்கத் தொடங்கியதும் அந்தந்த மாவட்டங்களில் அவர்கள் நலத்திட்ட உதவிகளையும் வழங்கினார்.



ஈரோடு மாவட்டத்திற்கு வருகை தந்த கழக இளைஞர் அணி செயலாளர் - இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், ஈரோடு தெற்கு மாவட்டக் கழகச் செயலாளர் வீட்டு வசதி துறை அமைச்சர் சு.முத்துசாமி முன்னிலையில் கழக இளைஞர் அணி துணைச் செயலாளர் கே.இ.பிரகாஷ் ஏற்பாட்டில் ஈரோடு தெற்கு மாவட்டத்தில் கிளம்பாடி பேரூர் இளைஞர் அணி அமைப்பாளர் கே.தர்மராஜ் விபத்தில் அடிபட்டு கால் அறுவை சிகிச்சை செய்யப்பட்ட நிலையில் அவருக்கு மருத்துவ உதவி தொகை ரூபாய் 1,00,000 மற்றும் ஈரோடு மாநகரம் கோட்டை பகுதி இளைஞர் அணி துணை அமைப்பாளர் எம்.நாராஜ் சிறுநீரக பாதிப்பு சிகிச்சை பெறுவதற்காக மருத்துவ உதவியைத் தொகை ரூபாய் 50,000 அவர்களிடம் வழங்கினார்.